



# ନୂଆଦିଲ୍ଲୀରେ ପ୍ରତିଷ୍ଠା ହେବ ପ୍ରଥମ ଜାତୀୟ କ୍ରୀଡ଼ା ସଂଗ୍ରହାଳୟ

Posted On: 23 AUG 2017 1:47PM by PIB Bhubaneswar

ଯୁବ ବ୍ୟାପାର ଓ କ୍ରୀଡ଼ା ମନ୍ତ୍ରାଳୟ ନୂଆ ଦିଲ୍ଲୀର ଜଞ୍ଜିରାଲାଇ ନେହେରୁ ଷ୍ଟାଡ଼ିୟମରେ ପ୍ରଥମ ଥର ଲାଗି ଜାତୀୟ କ୍ରୀଡ଼ା ସଂଗ୍ରହାଳୟ ପ୍ରତିଷ୍ଠା କରିବ । ଏହି ନିଷ୍ପତ୍ତି ୩ ମାସ ତଳେ ଗ୍ରହଣ କରାଯାଇଥିଲା ଏବଂ ଅନେକ ବୈଠକ ପରେ ଓ ରାଜଧାନୀର ବିଭିନ୍ନ ସ୍ଥାନକୁ ଅନେକ ଥର ପାଇଁ ବ୍ୟକ୍ତିଗତ ଗସ୍ତ କରିବା ପରେ କ୍ରୀଡ଼ାମନ୍ତ୍ରୀ ଶ୍ରୀ ବିଜୟ ଗୋଏଲ ନିଜେ ଏହି ସ୍ଥାନକୁ ସଂଗ୍ରହାଳୟ ପ୍ରତିଷ୍ଠା ନିମନ୍ତେ ସ୍ଥିର କରିଛନ୍ତି ।

ଶ୍ରୀ ବିଜୟ ଗୋଏଲ କହିଲେ ଯେ ଏହି ସଂଗ୍ରହାଳୟ କ୍ରୀଡ଼ା କ୍ଷେତ୍ରରେ ଭାରତର ସଫଳତାକୁ ପ୍ରଦର୍ଶନ କରିବ ଏବଂ ଦେଶରେ ପ୍ରଚଳିତ ପାରମ୍ପରିକ କ୍ରୀଡ଼ା ବାବଦରେ ମଧ୍ୟ ଧ୍ୟାନ କେନ୍ଦ୍ରୀଭୂତ କରିବ । ସେ କହିଲେ ଯେ ସଂଗ୍ରହାଳୟର ଲକ୍ଷ୍ୟ ହେଉଛି ଦେଶରେ କ୍ରୀଡ଼ାକୁ ଏକ ଜୀବନଧାରୀ ଭଳି ଲୋକପ୍ରିୟ କରାଇବା । ଏଥି ଅନୁଯାୟୀ ପ୍ରସ୍ତାବିତ ସଂଗ୍ରହାଳୟରେ କେବଳ ପାରମ୍ପରିକ ଭାବେ କିଛି ସ୍ଥରଣୀୟ ବସ୍ତୁର ସଂଗ୍ରହ ରହିବ ନାହିଁ ବରଂ ଏହା ସମସ୍ତ ବୟସ ବର୍ଗର ବ୍ୟକ୍ତିଙ୍କ ପାଇଁ ପାରମ୍ପରିକ ଭାବ ବିନିମୟର ଏକ କେନ୍ଦ୍ର ମଧ୍ୟ ହେବ । ଏଥିସହିତ ଶ୍ରୀ ଗୋଏଲ ମଧ୍ୟ କହିଲେ ଯେ, କ୍ରୀଡ଼ା କ୍ଷେତ୍ରରେ ମହାନ କ୍ରୀଡ଼ାବିତଙ୍କ ସଫଳତାକୁ ଏହା ପ୍ରଦର୍ଶିତ କରିବ ଏବଂ ଯୁବ ସମାଜ ପାଇଁ ଏହା ଏକ ଶିକ୍ଷାନୁଷ୍ଠାନ ହେବା ସହ କେତେକ କ୍ରୀଡ଼ା କ୍ଷେତ୍ରରେ ଗଭୀର ଭାବେ ପ୍ରବେଶ କରିବା ପାଇଁ ସୁଯୋଗ ପ୍ରଦାନ କରିବ ।

ଶ୍ରୀ ଗୋଏଲ ବର୍ତ୍ତମାନ ଏବଂ ଅତୀତର ସମସ୍ତ କ୍ରୀଡ଼ାବିତ ଏବଂ ଜନସାଧାରଣଙ୍କୁ ସେମାନଙ୍କ ପାଖରେ ରହିଥିବା ସ୍ମରଣିକାକୁ ସ୍ଥାୟୀ ଭାବେ ଜାତୀୟ ସଂଗ୍ରହାଳୟରେ ପ୍ରଦର୍ଶିତ କରିବା ପାଇଁ ପ୍ରଦାନ କରିବାକୁ ଅନୁରୋଧ କରିଥିଲେ । ସେ କହିଥିଲେ ଯେ ଏପରି ଯୋଗଦାନକୁ ସ୍ୱୀକୃତି ଓ ପରିଚୟ ପ୍ରଦାନ କରାଯିବ ।

ଶ୍ରୀ ଗୋଏଲ କହିଲେ ଯେ ଯୁବ କ୍ରୀଡ଼ାବିତଙ୍କ ଶିକ୍ଷାର ଅଂଶବିଶେଷ ସ୍ୱରୂପ ବିଭିନ୍ନ କ୍ରୀଡ଼ା ବିଷୟକ ନିୟମ ଓ ଇତିହାସକୁ ଅତି-ଭିନ୍ନଭିନ୍ନ ମାଧ୍ୟମରେ ଏଠାରେ ପ୍ରଦର୍ଶିତ କରାଯିବ ନେଇ ପ୍ରସ୍ତାବ ରହିଛି । ଏଠାରେ କ୍ରୀଡ଼ା ଓ ଶାରୀରିକ ଫିଟନେସ ସମ୍ବନ୍ଧୀୟ ଏକ ଅତ୍ୟଧୁନିକ ପାଠାଗାର, ଚିତ୍ର ଗ୍ୟାଲେରୀ ଏବଂ ବିଭିନ୍ନ ଐତିହାସିକ ମ୍ୟାଟ, ପ୍ରତିଯୋଗିତା ଓ କ୍ରୀଡ଼ାର ସ୍ପିନ୍ ପାଇଁ ଏକ ଆତ୍ମସିଦ୍ଧିପୂର୍ଣ୍ଣ ପ୍ରତିଷ୍ଠା କରାଯିବା ନେଇ ମଧ୍ୟ ଯୋଜନା ରହିଛି ।

ସେ କହିଲେ ଯେ ସଂଗ୍ରହାଳୟରେ ଏକ କଫିହାଉସ, ଏକ ଆକୃତିତି ଜୋନ, ଏକ ସ୍ମରଣିକା/ ପ୍ରୋ ସପ ଏବଂ ଖେଳ ଅଞ୍ଚଳ ରହିବ । ବିଭିନ୍ନ ବାବଦରେ ଯୋଜନା କରାଯାଇଥିବା କାର୍ଯ୍ୟଧାରା ଅନ୍ତର୍ଗତ କ୍ରୀଡ଼ା କାର୍ଯ୍ୟକଳାପ, କ୍ରୀଡ଼ା ସମ୍ପର୍କିତ କମ୍ପ୍ୟୁଟର ଗେମ ଏବଂ କ୍ରୀଡ଼ା ଉପକରଣ ଓ ସ୍ମରଣିକା ବିକ୍ରି କରୁଥିବା କିଓଷ୍କ ରହିବା ନେଇ ପ୍ରସ୍ତାବ ରହିଛି ।

ଶ୍ରୀ ବିଜୟ ଗୋଏଲ କହିଲେ ଯେ ସଂଗ୍ରହାଳୟ ପ୍ରତିଷ୍ଠା ନେଇ ପ୍ରଥମ ପର୍ଯ୍ୟାୟ କାର୍ଯ୍ୟ ଖୁବ ଶୀଘ୍ର ଆରମ୍ଭ ହୋଇଯିବ ଏବଂ ଏହି ଯୋଜନା ବିଶେଷଜ୍ଞମାନଙ୍କ ଦ୍ୱାରା ଏକ ଚିତ୍ରାଧାରାରୁ ସଂଗ୍ରହାଳୟର ମଡେଲରେ ରୂପାନ୍ତରିତ ହୋଇସାରିଛି ।

\*\*\*\*\*

(Release ID: 1500568) Visitor Counter : 2

